




Estd. 1917

# पटना विश्वविद्यालय Patna University



Patna University In News (27.12.2022)

दैनिक भास्कर

## आरके मंडल ने संभाला पटना साइंस कॉलेज के प्राचार्य का पद

**पटना** | पटना सायंस कॉलेज में नए प्राचार्य प्रोफेसर आरके मंडल ने सोमवार को पदभार संभाल लिया। प्रोफेसर मंडल को अध्यापन, अनुसंधान और विश्वविद्यालय प्रशासन




का लंबा अनुभव है। पटना विश्वविद्यालय के वनस्पति विभाग के प्रोफेसर सहित विज्ञान संकाय के मौजूदा

संकायाध्यक्ष भी हैं। इससे पहले पटना विश्वविद्यालय के परीक्षा नियंत्रक के पद पर लगभग 14 वर्षों तक सेवा दे चुके हैं। मौके पर डीएसडब्ल्यू अनिल कुमार, प्रो. रजनीश कुमार, नए परीक्षा नियंत्रक डॉ मनोज कुमार सिन्हा, विश्वविद्यालय पुस्तकालयाध्यक्ष प्रो अभय कुमार, आदि मौजूद थे।



Estd. 1917

# पटना विश्वविद्यालय Patna University



## Patna University In News (27.12.2022)

### पटना विवि के तर्ज पर एलएनएमयू व पीपीयू में भी सीबीसीएस सिस्टम

संवाददाता, पटना

पटना विश्वविद्यालय की भाँति ललित नारायण मिथिला विश्वविद्यालय और पाटलिपुत्र विश्वविद्यालय भी सीबीसीएस (च्वाइस बेस्ड क्रेडिट सिस्टम) लागू करने की तैयारी कर रहे हैं. इस संबंध में दोनों विश्वविद्यालयों ने बिहार उच्चतर शिक्षा परिषद को पत्र लिख कर आधिकारिक तौर पर आग्रह कर जरूरी मार्गदर्शन मांगा है. दरअसल दोनों विश्वविद्यालय इस मामले में विनियमन लाने की तैयारी कर रहे हैं. दोनों विश्वविद्यालयों ने कहा कि हम सीबीसीएस सिस्टम प्रभावी करना चाहते हैं. क्या इस मामले में पटना विवि के विनियमन को लागू किया जाये अथवा नये सिरे से बनाया जाये, पाठ्यक्रम की स्थिति क्या रहेगी? बिहार उच्चतर शिक्षा

परिषद इस मामले में विश्वविद्यालयों को जरूरी सुझाव देने जा रही है. उल्लेखनीय है कि परिषद ने प्रदेश के सभी विश्वविद्यालयों को सीबीसीएस लागू करने का आग्रह किया था. इस संदर्भ में उसने पटना विवि के बनाये फ्रेमवर्क को अध्ययन के लिए विश्वविद्यालयों को भेजा था.

आधिकारिक जानकारी के मुताबिक जून 2022 में ही पटना विश्वविद्यालय ने सीबीसीएस प्रणाली प्रारंभ की है. उसके विनियमन को राजभवन मंजूरी दे चुका है. दरअसल इस सिस्टम के जरिये स्नातक में सेमेस्टर सिस्टम प्रभावी हो जाता है. पटना विश्वविद्यालय में स्नातक स्तर पर च्वाइस बेस्ड क्रेडिट सिस्टम (च्वाइस बेस्ड क्रेडिट सिस्टम) को इसी शैक्षणिक सत्र 2022-23 से लागू किया जा चुका है.

प्रभात खबर

Tue, 27 December 2022


<https://epaper.prabhatkhabar.com/>





Estd. 1917

# पटना विश्वविद्यालय Patna University



Patna University In News (27.12.2022)

## पटना विवि के सभी हॉस्टल सैदपुर कैम्पस में होंगे शिफ्ट

अनुराग प्रधान, पटना

पटना यूनिवर्सिटी प्रशासन सैदपुर कैम्पस के विकास का मास्टर प्लान बनायेगा. इसकी तैयारी शुरू कर दी गयी है. सैदपुर कैम्पस की खाली पड़ी करीब 27.50 एकड़ जमीन पर अलग-अलग मल्टीपर्स बिल्डिंग बनेंगी. पीयू के सभी हॉस्टलों को सैदपुर कैम्पस में शिफ्ट करने की भी योजना है. इसके साथ-साथ कैम्पस में पीयू के कर्मचारियों के लिए क्वार्टर बनाने का भी प्रस्ताव रखा गया है. वहीं, यूजीसी एकेडमिक स्टॉफ कॉलेज बनाने की भी योजना है. इस तरह की अलग-अलग बिल्डिंग सैदपुर कैम्पस में बनायी जायेगी. इसके लिए आर्किटेक्चर एंड प्लानिंग इंजीनियर को नियुक्त कर दिया गया है. ये 27.50 एकड़ जमीन का मास्टर प्लान जल्द पीयू प्रशासन को सौंप देंगे.

**सभी हॉस्टलों में वाइ-फाइ और सीसीटीवी कैमरे** : शुक्रवार को सीनेट की बैठक में कुलपति प्रो गिरीश कुमार चौधरी ने भी इस बात की चर्चा की. उन्होंने कहा कि सैदपुर परिसर को विकसित करने की योजना है. हम सभी हॉस्टलों को एक जगह करना

चाहते हैं. इससे छात्रों को भी सुविधा होगी. उनके लिए सभी गतिविधियों को एक जगह उपलब्ध कराना आसान होगा. पटना मेट्रो प्रोजेक्ट के आने से उनके आने-जाने में भी परेशानी नहीं होगी. सभी हॉस्टलों में वाइ-फाइ और सीसीटीवी कैमरे लगाने पर विचार किया जा रहा है और सुरक्षा गार्ड भी तैनात किये जायेंगे.

**इन तीन बातों पर चर्चा हुई** : पीयू के अधिकारियों ने बताया कि अगर सभी हॉस्टल सैदपुर में शिफ्ट भी होते हैं, तो उनके नाम पहले जैसे ही रहेंगे. इसके साथ-साथ यूजीसी एकेडमिक स्टाफ कॉलेज या कर्मचारियों के आवास बनाने की योजना है.

**एमएमसी के पास बनेगा फुट ओवरब्रिज**: मगध महिला कॉलेज के पास जल्द ही फुट ओवरब्रिज बनेगा. इसके लिए पटना विवि ने नगर विकास एवं आवास विभाग को पत्र लिखा है. यह प्रस्ताव पीयू के भवन समिति की 17 व 19 अक्तूबर के बैठक में पास किया गया था. सिंडिकेट सदस्य नीतीश कुमार टनटन ने कहा कि एमएमसी के पास जल्द ही फुट ओवरब्रिज का निर्माण शुरू होगा.








Estd. 1917

# पटना विश्वविद्यालय Patna University



## Patna University In News (27.12.2022)

**प्रो आरके मंडल ने साइंस कॉलेज के प्राचार्य का संभाला पद : पटना.**

पटना साइंस कॉलेज के नये प्राचार्य के रूप में प्रो आरके मंडल ने सोमवार को पदभार ग्रहण कर लिया. नये प्राचार्य

को सभी शिक्षकों ने पुष्पगुच्छ देकर स्वागत किया. प्रो आरके मंडल अभी पीयू साइंस संकाय के डीन व बॉटनी के शिक्षक भी हैं. इससे पहले पीयू के परीक्षा नियंत्रक के पद पर थे.



Tue, 27 December 2022

<https://epaper.prabhatkhabar.com>

